



צענטער פאר אלע נייעס, בילדער און מודעות בחצרות סאטמאר די בכל אתר ואתר

יום א' פ' יתרו | י"א שבט | תשע"א | פסחים: י"ח.

בעזה"ש"ת

באריכט

שבת של שמחה בצל הקודש

א הערליכער שבת-אויפרוף איז געפראוועט געווארן בצל הקודש פון מרן רבינו שליט"א אין קרית יואל.

פרייטאג פארנאכטס פאר'ן זמן איז דער רבי שליט"א געגאנגען צום שטוב פון חדב"ן הגה"צ ר' ברוך שליט"א ווי דער רבי שליט"א האט מעטר געווען דעם חתן מיט'ן שטריימל כנהוג, און ארום 20 מינוט נאכ'ן זמן איז דער רבי שליט"א מיט'ן חתן און מחותנים געגאנגען צו ביהמ"ד ויואל משה ווי עס זענען פאהרגעקומען די תפילת ליל שב"ק, קבלת שבת האט געדאווענט פאר'ן עמוד דער אבי הכלה הר"ר זלמן אשכנזי שליט"א.

ארום 8:30 אזייגער איז דער רבי שליט"א אריינגעקומען צום טיש אין היכל השלחנות אינאיינעם מיט די בחורי חמד תלמידי הישיבה, מיט כל מקדש איז מכובד געווארן הר"ר מענדל פאנעטה שליט"א איידעם פון הגה"צ מ'סוליצא שליט"א, מיט מנוחה ושמחה איז מכובד געווארן הר"ר ישעי' קאהן שליט"א בן האדמו"ר

מ'תולדות אהרן שליט"א איידעם פון הגה"צ מ'וואלאווע שליט"א.

ביי די תורה האט זיך דער רבי שליט"א געשטעלט אויפ'ן מדרש הים ראה וינס מה ראה ברייתא דרבי ישמעאל ראה און מאריך געווען בדרוש בענין שינוי השם ושינוי המעשה.

מיט קה אכסוף איז מכובד געווארן א זוהן פון הגה"צ מ'וואלאווע שליט"א, מיט קה רבון איז מכובד געווארן הר"ר יצחק בן הרה"צ ר' אהרן מענדל טווערסקי שליט"א, מיט ברכהמ"ז האט דער רבי שליט"א מכבד געווען מחותנו הגה"צ מ'וואלאווע שליט"א, עובדות וסיפורים האט דער רבי שליט"א דערציילט פון הייליגן רבי'ן ר' זושא זי"ע וועמענס יארצייט עס איז געפאלן די פארגאנגענע וואך, מיט אז ביום השביעי איז מכובד געווארן הר"ר מאיר יודא אשכנזי שליט"א זוהן פונעם מחותן הר"ר זלמן שליט"א איידעם פון הגה"צ ר' העניך שליט"א חדב"ן.

שב"ק אינדערפרי האט מען באגלייט דעם חתן פון ביתו נאווה קודש פון מרן רבינו שליט"א, צום

ביהמ"ד הגדול ווי עס איז פאהרגעקומען די תפילות יום שב"ק און דער שמחת עלי' לתורה.

דער רבי שליט"א האט לרגל שבת שירה געדאווענט פאר'ן עמוד פסוקי דזמרה און די שירה פסוק ביי פסוק כנהוג, תפילת מוסף האט געדאווענט פאר'ן עמוד דער זיידע פון חתן הגה"צ אבד"ק וואלאווע שליט"א.

נאכ'ן דאווענען איז פאהרגעקומען דער קידושא רבה לרגל די שמחה, ווי דער רבי שליט"א האט משמיע געווען דברי תורה אויפ'ן פסוק זה קלי ואנוהו, און רש"י טייטשט עס אויף בנין ביהמ"ק, האט די רבי נאכגעברעגט ז"ה אל"י איז ר"ה זכור את יום השבת לקדשו, אז שב"ק בעפאר די חתונה קומט אראפ די השפעה פאר די גאנצע וואך ווי ס'שטייט אין זוה"ק, און דעמאלטס קומט אראפ די השפעה פאר די מקדש מעט וואס מען גייט בויען.

ביי שלש סעודות האט זיך דער רבי געשטעלט אויפן פסוק אז ישיר משה, רש"י זאגט עלה בלבו שישיר, און אויסגעטייטשט מיט א הקדמה פון דברי יואל אז די תיקון צו הרהורי עבירה איז חשק און השתוקקות צו לימוד התורה ועבודת ה'

נאך די תורה איז פאהרגעקומען דער שמחת הפארשפיעל צו די שמחה בחצרות קדדשינו.

✽•✽

היינט אינדערפרי האט דער רבי שליט"א געדאווענט שחרית אין ישיבה גדולה – שיעור א' ווי דער רבי שליט"א האט געלייגט תפילין פאר הבחורים חתני הבר מצוה, הב' בן מוה"ר

חיים יודא האפמאן הי"ו פון בארא פארק, און הב' בן מוה"ר משה יודא הירש הי"ו פון קרית יואל.

נאכ'ן דאווענן האט דער רבי שליט"א אפגעשטאהט דעם וועכענטליכער באזוכן אין די בית השחיטה המהודרת און אין די מצה בעקעריי.

✽•✽

גרויס התעוררות צום מסע הקודש "בעבור אבותינו"

שטייענדיג שוין אפגערוקט בלויז צוויי וואכן פון די געהויבענע און היסטארישע נסיעה "אהיים קיין סיגוט", וואס מרן רבינו שליט"א וועט אי"ה אפרעכטן צו די הילולא קדישא פון זקינו מרן הגה"ק בעל קדשת יו"ט זי"ע, ווערט וואס א מאהל מער אויפגעוואכט דאס התעוררות פון תלמידי וחסידיו סאטמאר צו האבן די גרויסע זכי' מיט צו האלטן אט דער הייליגע און גאהר היסטארשער נסיעה.

די פמליא נכבדה אין שפיץ פונעם רבי'ן שליט"א וועלן זיך אי"ה ארויסלאזן אויפ'ן וועג "אהיים קיין סיגוט" אי"ה דינסטאג נאכט פר' תרומה – כ"ז שבט און וועלן זיך צוריקקערן בעז"ה אום זונטאג פר' תצוה – ב' אדר א', אהיימברענגענדיג א סל מלא ברכות וישועות, און האפענדיג צו ערפולן שאיפת קדשו פון מרן מרן רבינו שליט"א אהערצושטעלן דעם פראיעקט לכבוד בית אבותיו הק'.

אין די קומענדיגע טעג – שפאנענדיג נענטער צו די געהויבענע מסע הקודש – וועלן מיר באריכטן די פונקטליכע פרטי הנסיעה.

ס"ח

דינער לטובת מוסד "רופא חולים" היינט נאכט אין ב"פ

אלפי תושבי בארא פארק וועלן זיך איה היינט
משתתף זיין ביים דינער לטובת דעם וועלט
בארימן לעבנס-וויכטיגע מוסד "רופא חולים" ווי
עס וועט אי"ה אפגעראכטן ווערן א רייכער
פראגראם.

דער דינער וועט פאהרקומען אין די זאלן פון
עטרת חי'.

-בואו בהמוניכם-

ס"ח

הזמן קצר! נגידים ונדיבים בעם וואס ווילן זיך
אנשליסן אינעם מסע הקודש און פאר אנדערע
נסיעה-דעטאלן פארבינדט אייך ווי פאלגענד:
אין אמעריקע מיטן טראוול-אגענט מוה"ר יצחק
בער ווירצבערגער הי"ו אויפן נומער:
718.213.4595

און אין אייראפע מיט מוה"ר שמואל מרדכי
פריעדמאן הי"ו אויף 0797424445

אדער מיט מוה"ר יואל שרייבער הי"ו אויף
07813754785.

-בעבור אבותינו שבטחו בך-

דער אימעיל פונעם מערכת פאר קאמענטארן, נייעסן, בילדער,
און וויאזוי אויך ארויפצוגיין אויף אונזער רשימה איז:

BechatsrosSatmar@Gmail.com

ארויפצוגיין אויף אונזער ליסטע, אדער אראפצוגיין
מוז אריינגעשיקט ווערן א אימעיל אדרעס מיט א נאמען
פונעם ערהאלטער פון יענער אדרעס און שטאט ווי מען וואוינט.